

अतिथि शिक्षकों में बढ़ रहा आक्रोश...!

वर्ग-1, 2, 3 परीक्षा पास करने के बावजूद नियमित नियुक्ति का इंतजार, महिलाएं सबसे ज्यादा परेशान

मंडला, देशबन्धु। शिक्षक चयन परीक्षा वर्ग-1, 2 एवं 3 उत्तीर्ण कर चुके सैकड़ों अतिथि शिक्षक अभी भी सरकारी स्कूलों में नियमित पद पर नियुक्ति का इंतजार कर रहे हैं। खासकर महिला अतिथि शिक्षकों की स्थिति सबसे ज्यादा चिंताजनक है। इनके पास वर्षों का अनुभव प्रमाण-पत्र है, फिर भी शासन-प्रशासन की ओर से कोई ध्यान नहीं दिया जा रहा है।

जिले के कई विकासखंडों में ये शिक्षक निराशा और आक्रोश के साथ सवाल उठा रहे हैं कि आखिर कब होगी उनकी नियमित नियुक्ति? अतिथि शिक्षकों ने वर्ग-1, और 3 की परीक्षा पास कर ली है ऐसे कई अतिथि शिक्षक फिलहाल स्कूलों में कार्यरत नहीं हैं और कुछ कार्यरत हो सकते हैं कि अतिथि शिक्षकों को नियमित पद नहीं मिलने से उनकी आर्थिक स्थिति प्रभावित हो रही है। एक महिला अतिथि शिक्षिका ने नाम न छापने की शर्त पर बताया, हमारे पास अनुभव प्रमाण-पत्र है, हमने परीक्षा पास

कर ली है, लेकिन परीक्षा पास करने के बाद सरकारी स्कूलों में नियमित नियुक्ति नहीं की जा रही है नियमित शिक्षक बनने के बाद स्थिर वेतन, पेंशन और सुविधाएं मिलतीं, लेकिन सरकार इस ओर ध्यान नहीं दे रही।

अतिथि शिक्षकों का कहना है कि प्रदेश स्तर पर नियमित भर्ती में 50 प्रतिशत आरक्षण दिए जाने की बात कही जा रही है, लेकिन जो परीक्षा पहले ही पास कर चुके हैं, उन्हें सीधे नियमित पद पर पदस्थापना क्यों नहीं की जा रही? वे मांग कर रहे हैं कि परीक्षा उत्तीर्ण सभी अतिथि शिक्षकों को तत्काल नियमित शिक्षक के रूप में सरकारी स्कूलों में नियुक्त किया जाए। विधानसभा में कौन उठाएगा मुद्दा? अतिथि शिक्षक लगातार पूछ रहे हैं कि जिले के विधायक इस मुद्दे को विधानसभा में क्यों नहीं उठा रहे? उन्होंने कहा कि यदि शीघ्र ध्यान नहीं दिया गया तो वे सामूहिक रूप से जापान सौंपने और प्रदर्शन करने को मजबूर होंगे। एक अतिथि शिक्षक ने कहा, 'हम

महिलाओं के साथ अन्य साथियों की मांग है कि विधानसभा सत्र में इस विषय पर प्रश्न पूछा जाए और सरकार को घेरा जाए।' मंडला जिले के कई स्कूलों में शिक्षकों की कमी है, जिससे पढ़ाई प्रभावित हो रही है। अतिथि शिक्षक वर्षों से इन स्कूलों को संभाल रहे हैं, लेकिन उन्हें स्थायी रोजगार नहीं मिल रहा। अतिथि शिक्षकों की मांग है कि शासन तत्काल कदम उठाए और परीक्षा पास करने वाले सभी योग्य अतिथि शिक्षकों, खासकर महिलाओं को नियमित पद पर नियुक्त कर शिक्षा व्यवस्था को मजबूत बनाए। यदि यह मुद्दा जल्द नहीं सुलझा तो जिले में आंदोलन की आशंका बढ़ गई है।

इनका कहना है

प्रदेश भर के सभी विधायकों को इस मुद्दे को विधानसभा में उठाना चाहिए ऐसे अतिथि शिक्षकों को नियमित नियुक्ति शीघ्र प्रदान की जाए जिन्होंने चयन परीक्षा पास कर ली है।

पीडी खैरवार

अध्यक्ष अतिथि शिक्षक परिवार मंडल

सार-समाचार

रेत के अवैध परिवहन में सलिस ट्रैक्टर जब्त

मंडला, देशबन्धु। खनिजों के अवैध उत्खनन, परिवहन तथा भण्डारण पर प्रभावी रोकथाम के लिए मध्यप्रदेश शासन खनिज

साधन विभाग से प्राप्त निर्देशों के अनुपालन में तथा कलेक्टर श्री सोमेश मिश्रा के निर्देशानुसार खनिज विभाग मण्डला द्वारा खनिजों के अवैध उत्खनन, अवैध परिवहन तथा अवैध भण्डारण के विरुद्ध सतत् रूप से कार्यवाहियाँ की जा रही है। इसी तारतम्य में प्राप्त शिकायतों के आधार पर तथा कलेक्टर श्री मिश्रा के निर्देशानुसार हिरदेनगर क्षेत्र में भ्रमण के दौरान खनिज रेत के अवैध परिवहन में सलिस एक ट्रैक्टर क्रमांक एमपी 51 जेडडी 3971 मय ट्राली को खनिज विभाग द्वारा जप्त किया गया। उक्त सलिस वाहन को जप्त कर शासकीय अभिरक्षक में संबंधित चैकी प्रभारी हिरदेनगर की सुपुर्दागी में दिया गया। उक्त वाहन के विरुद्ध म.प्र. खनिज (अवैध खनन, परिवहन तथा भण्डारण) नियम 2022 के प्रावधानों के तहत प्रकरण दर्ज कर कलेक्टर न्यायालय प्रेषित किया जा रहा है। उक्त कार्यवाही खनि निरीक्षक एवं खनिज अमले द्वारा की गई।



सड़क पर तड़पते बुजुर्ग के लिए फरिश्ता बना युवक

हाथ ठेले को ही बना दिया एम्बुलेंस



डिंडोरी, देशबन्धु। जिला अस्पताल से जुड़ा एक वीडियो इंटरनेट मीडिया में प्रसारित हो रहा है। वीडियो में एक व्यक्ति मरीज को हाथ ठेला में लेकर वार्ड में भर्ती कराने जा जाता नजर आ रहा है। बताया गया कि सड़क किनारे बीमार अवस्था में पड़े एक वृद्ध को हम्माली का काम करने वाले एक युवक ने मानवता का परिचय देते हुए उठाया और अपने हाथ ठेले पर बैठाकर जिला अस्पताल पहुंचाया। हालांकि इस संबंध में जिला अस्पताल सहायक प्रबंधक ने कहा कि इस बारे में उन्हें जानकारी नहीं मिल पाई, इस कारण ऐसी स्थिति निर्मित हुई।

लाठी लेकर पार्क, रेस्टोरेंट की बजरंग दल ने की निगरानी

दमोह, देशबन्धु। जिले में हिंदूवादी संगठन बजरंग दल और विश्व हिंदू परिषद वेलेंटाइन डे पर निगरानी कर रहे हैं। शनिवार दोपहर बजरंग दल के कार्यकर्ता हाथों में लाठी लेकर शहर के पार्क और रेस्टोरेंट्स में घूमते नजर आए। कार्यकर्ता बोले-प्रेम नहीं हम अश्लीलता का विरोध करते हैं बजरंग दल के शंभु विश्वकर्मा ने बताया कि उनका संगठन प्रेम का विरोध नहीं करता है। हालांकि, वेलेंटाइन डे की आड़ में फैलाई जाने वाली अश्लीलता का बजरंग दल विरोध करता है। श्री विश्वकर्मा ने लव जिहाद जैसी घटनाओं में वृद्धि पर चिंता व्यक्त की। उन्होंने कहा कि यदि किसी हिंदू लड़की के साथ लव जिहाद होता है, तो बजरंग दल उसका विरोध करने के लिए तैयार है।

पाश्चात्य संस्कृति से दूर रहने की अपील-शंभु विश्वकर्मा ने युवाओं से पाश्चात्य संस्कृति से दूर रहने और ऐसा कोई कार्य न करने का आग्रह किया, जिससे समाज में गलत संदेश जाए। बजरंग दल के दर्जनों कार्यकर्ता शहर की सड़कों पर लगातार गश्त कर रहे हैं।

माहिष्मति और संगम घाट पर श्रद्धालुओं की सुविधा के लिए विशेष यातायात डायवर्सन और पार्किंग व्यवस्था लागू

मंडला, देशबन्धु। महाशिवरात्रि के पावन अवसर पर आज 15 फरवरी 2026 को मंडला शहर में भारी संख्या में श्रद्धालु माहिष्मती घाट एवं संगम घाट पहुंचने वाले हैं। भक्ति भाव और हर्षोल्लास के साथ मनाए जाने वाले इस पर्व पर यातायात की सुगमता, सुरक्षा और पार्किंग की उचित व्यवस्था सुनिश्चित करने के लिए पुलिस एवं प्रशासन द्वारा विस्तृत योजना तैयार की गई है।

प्रशासन के अनुसार, पौड़ी रेलवे क्रॉसिंग, कटरा हाईवे बायपास, आंगन तिराहा और बिंझिया तिराहा जैसे प्रमुख चौराहों पर डायवर्सन लागू रहेगा। बम्हनी-नैनपुर से जबलपुर या मंडला आने वाले वाहन आरटीओ कार्यालय, पुरवा और प्रथम ढाबा होते हुए ह।-30 से गुजरेंगे। इसी प्रकार, जबलपुर से महाराजपुर, नैनपुर या घंसौर जाने वाले वाहनों को भी वैकल्पिक मार्ग अपनाना होगा। घंसौर रोड से आने-जाने वाले वाहन आंगन तिराहा से बजरंग चौक, पौड़ी रेलवे क्रॉसिंग और आरटीओ होते



हुए ह।-30 पर डायवर्ट होंगे। महाराजपुर की ओर जाने वाले वाहन बिंझिया तिराहा से चिलमन चौक, पड़व रोड, आमनाला होते हुए ह।-30 पहुंचेंगे।

पार्किंग व्यवस्था-माहिष्मती घाट के लिए: पुलिस लाइन खो-खो ग्राउंड में तीन-पहिया और

चार-पहिया वाहन, नवीन एसडीएम कार्यालय के सामने दो-पहिया वाहन, योजना भवन के सामने (एलआईसी रोड से वन-वे प्रवेश) सभी प्रकार के वाहन, सर्किट हाउस परिसर में दो-चार पहिया, होमगार्ड कार्यालय ग्राउंड में फोर-व्हीलर, रेस्ट हाउस (इरिगेशन) और

ऑफिसर मेस परिसर में दो-पहिया वाहनों की पार्किंग निर्धारित की गई है।

महाराजपुर तरफ से आने वाले श्रद्धालुओं के लिए: वर्धमान लॉन (कारीकोन तिराहा) में चार-पहिया और तीन-पहिया, कुंभ स्थल मैदान में (छोटे पुल से) दो-पहिया वाहन पार्क होंगे।

संगम घाट के लिए: हेलीपैड मैदान में सभी वाहन संगम तिराहा से प्रवेश कर पार्क होंगे। बजरंग चौक से चार-पहिया और तीन-पहिया वाहनों का प्रवेश प्रतिबंधित रहेगा।

नो-एंट्री नियम प्रातः 5 बजे से शहर में सभी भारी वाहन अग्रिम आदेश तक प्रतिबंधित रहेंगे। यात्री बसें भी निर्धारित डायवर्सन मार्ग से ही चलेंगी। प्रशासन ने सभी श्रद्धालुओं और नागरिकों से अपील की है कि यातायात नियमों का पालन करें तथा पुलिस और प्रशासन के सहयोग से इस पर्व को शांतिपूर्ण और सुव्यवस्थित बनाएं।



रेल सुविधाओं की मांग को मिला व्यापक समर्थन

17 फरवरी को कलेक्ट्रेट के समक्ष धरना प्रदर्शन को कई संगठनों ने दिया साथ

मंडला, देशबन्धु। मंडला लोकसभा क्षेत्र में रेल सुविधाओं के विस्तार और बेहतर कनेक्टिविटी की लंबित मांगों को लेकर रेल संघर्ष समिति द्वारा 17 फरवरी 2026 को कलेक्ट्रेट ऑफिस के सामने आयोजित धरना प्रदर्शन एवं आंदोलन कार्यक्रम को क्षेत्र के अनेक सामाजिक, व्यावसायिक एवं राजनीतिक संगठनों ने खुला समर्थन दिया है। रेल संघर्ष समिति के आह्वान पर यह धरना सुबह 11 बजे से दोपहर 2 बजे तक चलेगा। समिति की मांग है कि मंडला फोर्ट रेलवे स्टेशन (जो 1909 में स्थापित हुआ) से लंबी दूरी की ट्रेनों का संचालन बढ़ाया जाए, पंचवेली एक्सप्रेस को मंडला तक विस्तारित किया जाए, नागपुर, दिल्ली, रायपुर, भोपाल आदि शहरों के लिए सीधी कनेक्टिविटी दी जाए तथा स्टेशन पर कोचिंग डिपो, सुरक्षा, आवास एवं अन्य यात्री सुविधाओं का विकास हो।

इस कार्यक्रम को सफल बनाने के लिए जिला अधिवक्ता संघ, व्यापारी संघ, सिंधी समाज संगठन, सोनी समाज संगठन, चौरसिया



समाज संगठन, ब्राह्मण समाज संगठन, आम आदमी पार्टी, कांग्रेस पार्टी, सब्जी विक्रेता संघ सहित कई अन्य संगठनों ने तन-मन-धन से समर्थन देने की घोषणा की है। इन संगठनों के प्रतिनिधियों ने कहा कि मंडला जैसे आदिवासी बहुल क्षेत्र में बेहतर रेल कनेक्टिविटी से शिक्षा, स्वास्थ्य, व्यापार एवं समग्र विकास को गति मिलेगी।

रेल संघर्ष समिति के अध्यक्ष अनूप मिश्रा, कार्यकारी अध्यक्ष अनूप वासल, महासचिव चंद्र गुप्त नामदेव, पूर्व विधायक डॉ. अशोक मर्सकोले, बरिष्ठ पत्रकार राजेश शाह, अधिवक्ता संघ के अध्यक्ष आर.पी. जारिया, अधिवक्ता राकेश तिवारी, संजय चौरसिया, जय परतेली, सत्यनारायण अग्रवाल, प्रियांशु जोशी, अभिजीत सोनवानी, संतोष कछवाहा, राजेन्द्र नेमा सहित अन्य पदाधिकारियों ने नगर के गणमान्य नागरिकों, प्रतिष्ठानों एवं समाज के प्रमुख व्यक्तियों से व्यक्तिगत संपर्क कर 17 फरवरी के इस धरना को भारी संख्या में शामिल होने की अपील की है।

महाराजपुर के पैरामेडिकल छात्रों ने रक्तदान कर मानवता का दिया संदेश

7 यूनिट रक्त किया दान, जिला चिकित्सालय के ब्लड बैंक में आयोजित शिविर में भातियों को किया गया दूर

मंडला, देशबन्धु। स्वयं सिद्ध इंस्टीट्यूट ऑफ पैरामेडिकल टेक्नोलॉजी, महाराजपुर के छात्र-छात्राओं ने समाज सेवा में अनुकरणीय मिसाल पेश की है। 14 फरवरी को संस्था के छात्र-छात्राओं द्वारा जिला चिकित्सालय के ब्लड बैंक में आयोजित रक्तदान शिविर में 7 यूनिट रक्तदान किया गया। इस शिविर का मुख्य उद्देश्य न केवल रक्त की कमी को पूरा करना था, बल्कि युवाओं में रक्तदान के प्रति जागरूकता फैलाना भी था।

शिविर में जिला चिकित्सालय के पैथोलॉजी विशेषज्ञ डॉ. योगेश सिरश्याम विशेष रूप से उपस्थित रहे। उन्होंने पैरामेडिकल के छात्र-छात्राओं को रक्तदान से जुड़ी भातियों को दूर करते हुए इससे होने वाले स्वास्थ्य लाभों के बारे



में विस्तार से जानकारी दी। इसके साथ ही, छात्र-छात्राओं को ब्लड बैंक में रक्त संग्रहण, परीक्षण और भंडारण की समस्त तकनीकी

प्रक्रिया से भी अवगत कराया गया, जो उनके व्यावहारिक ज्ञान के लिए अत्यंत महत्वपूर्ण रहा। रक्तदान के उपरांत जिला चिकित्सालय के

सिविल सर्जन डॉ. विजय धुर्वे ने सभी रक्तदाता विद्यार्थियों को प्रमाण पत्र प्रदान कर उनका उत्साहवर्धन किया। डॉ. धुर्वे ने युवाओं को भविष्य में भी नियमित रूप से रक्तदान करने के लिए प्रेरित किया। संस्था के जिन विद्यार्थियों ने रक्तदान किया, उनमें सुरेंद्र यादव, लखन बरकडे, कुलदीप पटेल, संग्राम सिंह, तरेंद्र ठेकाप, ललिता यूके और नितिन कुर्मी शामिल हैं। इस अवसर पर स्वयं सिद्ध पैरामेडिकल संस्था के प्रभारी प्राचार्य डॉ. समीर साहू, ब्रांच कोर्डिनेटर राजेंद्र मेहरा, श्रीमति वर्षा तिवारी, सुरेंद्र यादव, सुश्री शीतल ऊईके, सुश्री अमीषा विश्वकर्मा, सुश्री राजकुमारी सलाम सहित संस्था का सम्मस्त स्टाफ और छात्र-छात्राएं उपस्थित रहे।



को राष्ट्रसेवा के लिए प्रेरित करता रहेगा। राष्ट्र इन वीरों और उनके परिवारों का सदैव ऋणी रहेगा।

श्रद्धांजलि सभा में द्वितीय कमान अधिकारी रत्नेश कुमार सिंह, उप कमांडेंट अमरी प्रसाद, उप कमांडेंट मनोरंजन कुमार सहित अन्य अधिनस्थ अधिकारी और जवान उपस्थित रहे।

यह कार्यक्रम पूरे देश में पुलवामा के शहीदों को याद करने की भावना का हिस्सा था, जहां सीआरपीएफ की विभिन्न इकाइयों ने अपने-अपने स्तर पर श्रद्धांजलि अर्पित की। मंडला की इस वाहिनी ने भी शहीदों के प्रति अपनी गहरी श्रद्धा और सम्मान व्यक्त किया, जो राष्ट्रसेवा की भावना को मजबूत करता है।